



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, NOVEMBER 22, 2022 / AGRAHAYANA 1, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું:- પોલીસ અધિક્ષકશ્રી, વડોદરા ગ્રામ્યના પત્ર ક. SOG/હડ૩૬/૨૦૨૨ તા.૧૦/૧૧/૨૦૨૨

જાહેરનામું

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે.

No.EC/MAG/WS/7338 To 7368/2022—ગુપ્તચર સંસ્થાઓના વખતો-વખત અહેવાલો અને હાલમાં બનતાં બનાવોથી જણાય છે કે, ત્રાસવાદી/અસામાજિક તત્વો રહેણાંક તથા ઔદ્યોગિક વિસ્તારોમાં ગુપ્ત આશરો મેળવી જાહેર સલામતી અને શાંતિનો ભંગ કરે છે. તેમ જ માનવ જીવનની ખુવારી થાય અને જાહેર જનતાની સંપત્તિને નુકસાન પહોંચાડવાની કોશિષ કરે છે. તે જગ્યા વિગેરેનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓ અંજામ આપતા હોય છે. જેથી ઔદ્યોગિક વિસ્તારોમાં મકાનો, એકમો ભાડે આપતાં માલિકો ઉપર થોડાક નિયંત્રણો મૂકવા જરૂરી જણાતું હોઈ, આ સાથે સામેલ રાખેલ નિયત ફોર્મમાં જણાવ્યા અનુસારની માહિતીથી પોલીસ વાકેફ રહી શકે તે માટે તેવા તત્વોની વિગતવાર માહિતી પોલીસ સ્ટેશનમાં રાખવી જરૂરી જણાય છે. જેથી આ સાથે સામેલ રાખેલ નિયત ફોર્મ મુજબનું જાહેરનામું પ્રસિધ્ધ કરવાની પોલીસ અધિક્ષકશ્રી, વડોદરા ગ્રામ્ય દ્વારા વિનંતી કરેલ છે.

વાસ્તે હું ડૉ.બી.એસ.પ્રજાપતિ (GAS) અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩(૧૯૭૪ ના નં.૨) ની કલમ-૧૪૪ અન્વયે મળેલ સત્તાની રૂએ આ સાથે સામેલ ફોર્મ મુજબ વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

આ હુકમ તા.૧૬/૧૧/૨૦૨૨ થી તા.૩૦/૧૧/૨૦૨૨ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરીયાદ કરવા માટે અધિકૃત કરવામાં આવે છે.

આજ તારીખ ૧૬ મી નવેમ્બર ૨૦૨૨ ના રોજ મારી સહી અને કચેરીનો સિક્કો કરવામાં આવ્યો.

ડૉ. બી. એસ. પ્રજાપતિ,
અધિક જિલ્લા મેજિસ્ટ્રેટ,
વડોદરા.

વંચાણે લીધું:- પોલીસ અધિક્ષકશ્રી, વડોદરા ગ્રામ્યના પત્ર ક. SOG/૬૩૬/૨૦૨૨ તા.૧૦/૧૧/૨૦૨૨

જાહેરનામું

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે.

No.EC/MAG/WS/7369 To 7399/2022— ભારત સરકારની ગુપ્તચર સંસ્થાઓના અહેવાલો અને ભૂતકાળમાં બનેલ બનાવોથી જણાયેલ છે કે ત્રાસવાદી હુમલાઓ થવાની શક્યતાઓ નકારી શકાય તેમ નથી. આવા ત્રાસવાદી/અસામાજિક તત્વો શહેર તેમજ ગ્રામ્ય વિસ્તારમાં ગુપ્ત આશરો મેળવી પોતે નકકી કરેલ કૃત્યને અંજામ આપી નિર્દોષ માણસોની જીંદગીની ખુવારી કરી જાહેર સલામતી અને શાંતિનો ભંગ કરે છે.

આવા ત્રાસવાદી/અસામાજિક તત્વો તેમજ મિલકત સંબંધી ગુનાઓ કરતાં ગુનેગારો વાહનો લઈ, ગુન્હા કરી વાહન મારફતે આજુબાજુના ગામડાઓમાં/જિલ્લામાં અને રાજ્ય બહાર નાસી જાય છે. અને નિર્દોષ નાગરીકોના જાન, માલ, મિલકતને અપાર નુકસાન પહોંચાડી ટોલનાકામાંથી પસાર થતા હોય છે. જો આવા ટોલનાકાઓના મુખ્ય તેમજ સર્વિસ રોડ ઉપર સી.સી.ટી.વી. કેમેરા લગાડવામાં આવે તેમજ પસાર થતાં વાહનોનાં પુરેપુરા રજિસ્ટ્રેશન પાડવાની અને ગંભીર પ્રકારના ગુનાઓના ડિટેક્શનની શક્યતાઓ ખુબ જ વધી જાય છે. આમ, વડોદરા ગ્રામ્ય જિલ્લા વિસ્તારમાં આવા ટોલનાકાઓ ઉપર સી.સી.ટી.વી. કેમેરા લગાડવા તેમજ ટોલનાકાઓ ઉપરથી પસાર થતાં વાહનોનાં પુરેપુરા રજિસ્ટ્રેશન નંબરોની નોંધણી નિયમિત રીતે થાય તે ખુબ જ જરૂરી છે જે અંગે ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબ પ્રવર્તમાન સંજોગોને અનુલક્ષી પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું અમલમાં મુકવા હુકમ બહાર પાડવા વિનંતી કરેલ છે.

વાસ્તે હું ડૉ.બી.એસ.પ્રજાપતિ (GAS) અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩(૧૯૭૪ ના નં.૨) ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે, વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસીપલ કોર્પોરેશનમાં સમાવિષ્ટ વિસ્તારમાં આવેલ ટોલનાકાના મેનેજરશ્રી અથવા વહીવટકર્તાશ્રીઓને ટોલનાકાના મુખ્ય તેમજ સર્વિસ રોડ ઉપરથી પસાર થતાં તમામ વાહનોના નંબર પ્લેટ અને ચાલક સ્પષ્ટ રીતે દેખાય તે રીતે સી.સી.ટી.વી. કેમેરાઓ ગોઠવી રેકોર્ડિંગ કરવા જે માટે નાઈટ વિઝનવાળા કેમેરા ગોઠવવા તથા પસાર થતાં વાહનોના નંબર અને સીરીજ સહીતના સંપૂર્ણ નંબરોની નોંધણી કરવા, ઉપરાંત આ સી.ટી.વી.ટી. ઉપરાંત આ સી.સી.ટી.વી. કેમેરાનું ડીઝીટલ રેકોર્ડિંગ તેમજ કોમ્પ્યુટરાઈઝ નોંધણીના ડેટાનો બેકઅપ છ માસ સુધી જાળવી રાખવાના રહેશે.

આ હુકમ તા.૧૬/૧૧/૨૦૨૨ થી તા.૩૦/૧૧/૨૦૨૨ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરીયાદ કરવા માટે અધિકૃત કરવામાં આવે છે.

આજ તારીખ ૧૬મી નવેમ્બર ૨૦૨૨ ના રોજ મારી સહી અને કચેરીનો સિક્કો કરવામાં આવ્યો.

ડૉ. બી. એસ. પ્રજાપતિ,
અધિક જિલ્લા મેજિસ્ટ્રેટ,
વડોદરા.

વંચાણે લીધું :- પોલીસ અધિક્ષકશ્રી, વડોદરા ગ્રામ્યના પત્ર કમાંક-એસ.ઓ.જી./૬૩૬/૨૦૨૨, તા. ૧૦-૧૧-૨૦૨૨.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

No.EC/MAG/WS/7400 To 7430/2022— ગુપ્તચર સંસ્થાઓના વખતો વખતના અહેવાલો તેમજ ભૂતકાળમાં અમદાવાદ શહેર ખાતે થયેલ બોમ્બ બ્લાસ્ટ તેમજ વડોદરા શહેરમાંથી તાજેતરમાં આતંકવાદીઓ પકડાયેલ છે તેમજ મુંબઈ શહેરમાં ત્રાસવાદીઓએ અંધાધુંધ ગોળીબાર અને સ્ફોટક પદાર્થનો તથા હેન્ડ ગ્રેનેડનો ભયાનક બ્લાસ્ટ કરી સમગ્ર શહેરને હયમચાવી દિધેલ અમુક બનાવોથી જણાયેલ છે કે, ત્રાસવાદીઓ /અસામાજિક તત્વો બહારથી આવી શહેર વિસ્તારમાં ગુપ્ત આશરો મેળવી જાહેર સલામતી તથા શાંતિનો ભંગ કરે છે. તેમજ માનવ જીંદગીને ખુવારી થાય અને જાહેર જનતાની જાનમાલ મિલકતને નુકસાન પહોંચાડી ગુન્હાઓ આચરી નાસી છુટતા હોય છે. આમ આ તમામ ગુનાહીત કામગીરીમાં ગુન્હેગારો એક બીજાના સંપર્ક માટે મોબાઈલ ફોનનો સતત ઉપયોગ કરતા હોવાનું તેમજ મોબાઈલ ફોનનો ઉપયોગ કરી ગુન્હાઓ કરતા હોવાનું તપાસ એજન્સીઓની તપાસમાં બહાર આવેલ છે તેમજ તાજેતરમાં મિલકત સંબંધી તેમજ શરીર સંબંધી શોધાયેલ ગુન્હાઓમાં પણ ગુન્હેગારો મોબાઈલ ફોનનો ઉપયોગ કરેલ હોવાનું જણાયેલ છે.

આમ, આવા ગંભીર પ્રકારના ગુન્હા શોધી કાઢવા તથા અટકાવવા ગુન્હામાં વપરાયેલ મોબાઈલ ફોનના IMEI નંબરનું ટ્રેકિંગ કરી ગુન્હાના મુળ સુધી પહોંચવાના પ્રયત્નો કરવામાં આવે છે. આવા ઘણા કિસ્સામાં મોબાઈલ ફોનના વપરાશ કર્તા સુધી પહોંચવામાં આવે ત્યારે જાણવા મળેલ છે કે, આ મોબાઈલ ફોન કોઈ અજાણ્યા વ્યક્તિ પાસેથી ખરીદેલ છે. આ મોબાઈલ ફોન વાપરનારને મોબાઈલ ફોન અગાઉ ગુન્હામાં વપરાયેલ કે ચોરાયેલ હોવાની માહિતી હોતી નથી. આમ આ પ્રકારે તપાસમાં આવતા વિક્ષેપોને કારણે જ્યારે જુના મોબાઈલ/સીમકાર્ડ લેતા કે વેચતા વખતે મોબાઈલ વેચનાર તથા મોબાઈલ/સીમકાર્ડ ખરીદનારનું નામ સરનામું તથા તેની ઓળખ અંગેની હકિકત નોંધણી થાય તે સલામતીની દ્રષ્ટીએ અત્યંત આવશ્યક છે.

મોબાઈલ સીમ ડિસ્ટ્રીબ્યુટરો/રીટેઈલ વિકેતા ઉપર નીચે જણાવ્યા મુજબના નિયંત્રણો મુકવાનું જરૂરી જણાય છે.

૧. કોઈપણ જાતના એક્ટીવેટેડ (પૂર્વકાર્યરત) સીમકાર્ડનું વેચાણ કરવામાં આવશે નહીં.
૨. મોબાઈલ સીમ ડિસ્ટ્રીબ્યુટરો/રીટેઈલ વિકેતાનાઓએ કોઈ પણ વ્યક્તિને સીમકાર્ડ વેચાણ કરતાં પહેલાં તેના ઓળખકાર્ડ, ડ્રાઈવિંગ લાયસન્સ, ચૂંટણીકાર્ડ, આધારકાર્ડ, પાસપોર્ટ વિગેરે રજૂ કરેલ પુરાવા મેળવી ચકાસણી કર્યા પછી જ અને ગ્રાહકની ઉપરોક્ત દસ્તાવેજથી ઓળખ કર્યા પછી જ સીમકાર્ડ એક્ટીવેટ કરવામાં આવશે અને પુરાવાની ફાઈલ નિભાવવાની રહેશે.
૩. મોબાઈલ સીમ, ડિસ્ટ્રીબ્યુટરો/રીટેઈલ વિકેતાનાઓએ જ્યારે પણ કોઈ ગુજરાત રાજ્ય બહારના સરનામાં ઉપર સીમકાર્ડ મેળવવા કોઈ પોતાના પુરાવા રજૂ કરે તો તેના સીમકાર્ડ એક્ટીવેટ કરતા અગાઉ એક સ્થાનિક વ્યક્તિનો એટલે કે, વડોદરા જિલ્લાના વ્યક્તિની ઓળખ ફરજિયાત લેવી.
૪. જો કોઈ વ્યક્તિ કે સંસ્થા એકથી વધુ સંખ્યામાં (વધારે જથ્થામાં) સીમકાર્ડ ખરીદવા માટે આવનાર વ્યક્તિ કે દરખાસ્ત કરનાર વ્યક્તિની સંપૂર્ણ વિગત રોજ-રોજ લાગતાં-વળગતાં સ્થાનિક પોલીસ સ્ટેશને મોકલી આપ્યા બાદ તે સીમકાર્ડ/સીમકાર્ડનું એક્ટીવેશન કરી શકશે.

સમગ્ર દેશ તથા દુનિયામાં અશાંતિ ફેલાવતા આતંકવાદી/ત્રાસવાદી તત્વોને ઝબ્બે કરવાની તંત્ર દ્વારા કરવામાં આવતી કાર્યવાહીમાં, મોબાઈલ/સીમકાર્ડ લે/વેચ કરનાર વેપારીઓનો પૂરેપૂરો સાથ અને સહકાર મળી રહે, તેવા શુભ આશયથી, નીચે જણાવેલ પત્રક મુજબ મોબાઈલ/સીમકાર્ડ લે/વેચ કરનાર વેપારીએ, મોબાઈલ/સીમકાર્ડ લેતા પહેલાં મોબાઈલ વેચનારનું તથા મોબાઈલ/સીમકાર્ડ વેચતા પહેલાં મોબાઈલ/સીમકાર્ડ ખરીદનારનું ફોટો ઓળખ કાર્ડ અને પુરેપૂરું નામ, સરનામું નોંધવું ફરજિયાત બનાવવામાં આવે તે માટે, વડોદરા ગ્રામ્ય જિલ્લામાં આવેલ તમામ મોબાઈલ/સીમકાર્ડ લે/વેચ કરનાર વેપારીઓ મોબાઈલ/સીમકાર્ડ લેતા અથવા વેચતા પહેલાં, ખરીદનાર અથવા વેચનારના ફોટો ઓળખ કાર્ડ સાથેનું રજિસ્ટર નિભાવવું, જેમાં મોબાઈલ ફોન/સીમકાર્ડ ખરીદનાર/વેચનારનો પાસપોર્ટ સાઈઝનો ફોટોગ્રાફ તેમજ તેના હસ્તાક્ષર અચુક મેળવવા તે અંગે પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું પ્રસિધ્ધ કરવા વિનંતી કરેલ છે.

આથી હું, ડૉ.બી.એસ.પ્રજાપતિ (GAS) અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયે મળેલ સત્તાની રૂએ નીચે જણાવેલ વિગતો વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

જુના મોબાઈલ ખરીદતી વખતે વેપારીએ નિભાવવાનું રજિસ્ટર

અ.નં.	મોબાઈલની વિગત/કંપની	IMEI નંબર	મોબાઈલ ફોન વેચનાર/ખરીદનારના નામ સરનામાંની વિગત	આઈ.ડી. પ્રૂફની વિગત

જુના મોબાઈલ વેચતી વખતે વેપારીએ નિભાવવાનું રજિસ્ટર

અ.નં.	મોબાઈલની વિગત/કંપની	IMEI નંબર	મોબાઈલ ફોન વેચનાર/નામ સરનામાંની વિગત તથા ફોટો	આઈ.ડી. પ્રૂફની વિગત

નવું સીમકાર્ડ વેચતી વખતે વેપારીએ નિભાવવાનું રજિસ્ટર

અ.નં.	સીમકાર્ડની વિગત/કંપની	સીમકાર્ડ નંબર	સીમકાર્ડ ખરીદનારનું નામ સરનામાંની વિગત	આઈ.ડી. પ્રૂફ	રાજ્ય બહારના વ્યક્તિ માટે સ્થાનિક વ્યક્તિની ઓળખની વિગત

આ હુકમ તા.૧૬/૧૧/૨૦૨૨ થી તા.૩૦/૧૧/૨૦૨૨ સુધી અમલમાં રહેશે.

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે આઈપીસી કલમ-૧૮૮ મુજબ ફરીયાદ કરવા માટે અધિકૃત કરવામાં આવે છે.

આજ તારીખ ૧૬ મી નવેમ્બર ૨૦૨૨ ના રોજ મારી સહી અને કચેરીનો સિક્કો કરવામાં આવ્યો.

ડૉ. બી. એસ. પ્રજાપતિ,
અધિક જિલ્લા મેજિસ્ટ્રેટ,
વડોદરા.

વંચાણે લીધું : પોલીસ અધિક્ષકશ્રી, વડોદરા ગ્રામ્યના પત્ર ક. SOG/૬૩૬/૨૦૨૨ તા.૧૦/૧૧/૨૦૨૨.

જાહેરનામું

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ અન્વયે.

નંબર EC/MAG/WS/7431 To 7461/ 2022—ગુપ્તચર સંસ્થાઓના અહેવાલો અને અમુક બનાવોથી જણાયેલ છે કે, ત્રાસવાદી/અસામાજિક તત્વો મહત્વના શહેરોમાં આવેલ હોટલ, ગેસ્ટ હાઉસ, ધર્મશાળામાં રોકાણ કરતાં હોય છે અને આવા શહેરોના સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી તેમજ અસામાજિક પ્રવૃત્તિને અંજામ આપતા હોય છે આ સ્થિતિને નિવારી શકાય અથવા તો અંકુશ મુકી શકાય તે સારું તેમજ રાષ્ટ્રીય સુરક્ષા અને સલામતી માટે ભયજનક વ્યક્તિઓ તથા આતંકવાદીઓને પકડવા તેમજ તેમને લગતી માહિતી મેળવવા અને તેમની હેરફેર અંગે સચોટ માહિતી રાષ્ટ્રીય હિતમાં મેળવવા માટે પોલીસ તંત્ર અસરકારક કામગીરી કરી શકે તે માટે જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે જરૂરી છે.

વડોદરા ગ્રામ્ય જિલ્લાની હોટલોમાં રોકાયેલ યુવક, યુવતિઓ અનુસંધાને અનિચ્છનીય બનાવ બનેલાનું ધ્યાને આવેલ છે. આવા બનાવોની સમાજમાં ખુબજ ખરાબ અસર પડતી દેખાય જેથી જાહેર સલામતી સારું તેમજ જે લોકો હોટલમાં રૂમ ભાડે રાખે છે. તેઓના હિત પાતર અને સમાજમાં સારો સંદેશ પહોંચે તે હેતુથી હોટલમાં રૂમ લેનાર વ્યક્તિઓ ઉપર અંકુશ રાખવો જરૂરી જણાય છે. તેમજ આજના આધુનિક જમાનામાં દરેક ક્ષેત્રે બદલાવ આવેલ છે તેમજ ટેકનોલોજીનો વ્યાપ પુષ્કળ પ્રમાણમાં વધી ગયેલ છે તેમજ કોઈ પણ શહેરમાં રોકાણ કરવાની વ્યવસ્થાઓનો વ્યાપ વધી ગયેલ હોવાથી ગુન્હેગારોનું કાર્યક્ષેત્ર સ્થાનિક ગામ-શહેર કે રાજ્ય પુરતું મર્યાદિત રહેલ નથી તેમજ અન્ય શહેર કે રાજ્યના ગુન્હેગાર આવી શહેરોની હોટલ, ગેસ્ટ હાઉસ, ધર્મશાળામાં રોકાઈ ગુન્હાને અંજામ આપી સહેલાઈથી નીકળી જતા હોય છે. જેથી હોટલો ઉપર રોજ રોજ મેન્યુઅલ ચેક કરવી પોલીસ માટે પડકાર થઈ પડે છે. જેથી હોટલ, ગેસ્ટ હાઉસ, ધર્મશાળાના માલિકે ગ્રાહકની રજિસ્ટર એન્ટ્રીની સાથે દરેક હોટલે પોતાના રીસેપ્શન કાઉન્ટર ઉપર ઇન્ટરનેટ કનેક્ટીવીટી સાથેનું એક કોમ્પ્યુટર રાખવા તેમજ પોલીસ દ્વારા તૈયાર કરવામાં આવેલ PATHIK (Program for Analysis of Traveller & Hotel Informatics) સોફ્ટવેર ઇન્સ્ટોલ કરાવી PATHIK સોફ્ટવેરમાં એન્ટ્રી કરાવવા માટે હોટલ, ગેસ્ટહાઉસ, ધર્મશાળાના સંચાલકોને પાલન કરવા અંગેનું જાહેરનામું ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબ પ્રવર્તમાન સંજોગોને અનુલક્ષી પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું દિન-૬૦ માટે અમલમાં મુકવા હુકમ બહાર પાડવા વિનંતી કરેલ છે.

વાસ્તે હું ડૉ. બી. એસ. પ્રજાપતિ (GAS) અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩ (૧૯૭૪ના નં. ૨) ની કલમ-૧૪૪ અન્વયે અમોને મળેલી સત્તાની રૂએ નીચે જણાવેલ સૂચનાઓનું વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર(નગરપાલિકા સહિત)માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

સૂચનાઓ :

(૧) હોટલ-ગેસ્ટ હાઉસમાં આવનાર દરેક મુસાફરના તેમના જ હસ્તાક્ષરમાં રજિસ્ટરમાં જરૂરી નોંધ કરવામાં આવે.

- (૨) હોટલ, ગેસ્ટ હાઉસ, ધર્મશાળાના માલિકે ગ્રાહકની રજિસ્ટર એન્ટ્રીની સાથે દરેક હોટલે પોતાના રીસેપ્શન કાઉન્ટર ઉપર ઇન્ટરનેટ કનેક્ટીવી સાથેનું એક કોમ્પ્યુટર રાખવા તેમજ પોલીસ દ્વારા તૈયાર કરવામાં આવેલ PATHIK (Program for Analysis of Traveller & Hotel Informatics) સોફ્ટવેર ઇન્સ્ટોલ કરાવી PATHIK સોફ્ટવેરમાં એન્ટ્રી કરવાની રહેશે.
- (૩) આ રજિસ્ટરમાં મુસાફરની સહી સાથે પુરુષ મુસાફરના ડાબા હાથના અંગુઠાનું અને સ્ત્રી મુસાફરના જમણા હાથના અંગુઠાનું નિશાન લેવામાં આવે.
- (૪) દરેક મુસાફર પોતાની સંપૂર્ણ ઓળખ, ટેલીફોન નંબર, મો. નંબર, તેમજ હોટલ કે ગેસ્ટ હાઉસથી નજીકના સ્થળે રહેતા મુસાફરના પરીચીત/સગા/ઓળખીતાનું નામ, સરનામું, ટેલીફોન- મો. નંબરની વિગતો આ રજિસ્ટરમાં નોંધવામાં આવે તે જોગવાઈ ફરજિયાતપણે કરાવવી. તેમજ આ હકીકત નોંધાવવાની જવાબદારી હોટલ-ગેસ્ટ હાઉસના સંચાલકોની નિયત કરવામાં આવે.
- (૫) મુસાફરના ઓળખકાર્ડ (ચૂંટણીકાર્ડ, ડ્રાયવીંગ લાયસન્સ, કચેરીનું આઈકાર્ડ વિગેરે)ની સેલ્ફ એટેસ્ટેડ ફોટો કોપી હોટલ, ગેસ્ટહાઉસના દફતરમાં રાખવી.
- (૬) જિલ્લાના વિસ્તારોની હોટલ-ગેસ્ટ હાઉસના લાયસન્સ નોંધવામાં આવેલ માલિક સિવાય કોઈએ હોટલનું સંચાલન કરવું નહીં તેમજ આવી હોટલ-ગેસ્ટ હાઉસ કોઈ પણ પ્રકારના દિવાની હક્ક જેવા કે ભાડે ચલાવવા આપવી, ગીરોખતથી ચલાવવા આપવી, વિગેરે અન્ય કોઈ વ્યક્તિને સુપ્રત કરવા માટે મનાઈ જાહેર કરવામાં આવે.
- (૭) કોઈ પણ હોટલ/ગેસ્ટ હાઉસ માલિક નક્કી કરેલ ભાડાથી વધારે ભાડુ લઈ શકશે નહીં.
- (૮) હોટલમાં પ્રવેશ કરતા તથા પરત જતા ગ્રાહકોના ચહેરા સીસીટીવીમાં સ્પષ્ટ આવે તે રીતે કેમેરા ઇન્સ્ટોલ કરાવવાના રહેશે.
- (૯) આવાસની સુવિધા મેળવનાર યુવક, યુવતિ, (સ્ત્રી-પુરુષ) બેગ અને કોઈ પણ સામાન (જેમાં સ્કુલ કે કોલેજ બેગનો સમાવેશ નહીં થાય) વગર આવ્યા હોય અને તેઓ ૩ કલાક કે તેથી ઓછા સમયમાં રૂમ છોડે ત્યારે તેઓના નામ-સરનામા અને મોબાઈલ નંબર સાથે તાત્કાલિક સ્થાનિક પોલીસ સ્ટેશનમાં જાણ કરવાની રહેશે.
- (૧૦) જિલ્લાની હદમાં આવેલ હોટલો, ગેસ્ટ હાઉસો, ધાબાના માલિકો તથા મેનેજર/તમામ કર્મચારીઓના નામ, સરનામું, નજીકના સગાની વિગતો, આંગળાની છાપો, વિગેરેની હકીકતો તેમજ આવી હોટલોની અન્ય સાથી હોટલ-ગેસ્ટ હાઉસ (SISTER CONCERN) ક્યાં ક્યાં સ્થળે આવેલ છે તેમના માલિક/મેનેજર/સંચાલકોના નામ, સરનામું, ટેલીફોન-મો. નંબરની લેખિત માહિતી સંબંધિત પોલીસ સ્ટેશન, સંબંધ કરતાં સબ ડીવીઝનલ મેજિસ્ટ્રેટ તથા એક્ઝીક્યુટીવ મેજિસ્ટ્રેટને ફરજિયાત આપવી.
- (૧૧) હોટેલ ગેસ્ટ હાઉસમાં રોકાતા મુસાફરો જે વાહનોમાં આવે તે વાહનનો રજિસ્ટ્રેશન નંબર તથા વાહનનો પ્રકાર તેમજ પબ્લીક ટ્રાન્સપોર્ટમાં આવેલ હોય તો તે મુજબ રજિસ્ટરમાં નોંધ કરવી.

આ હુકમ તા.૧૬/૧૧/૨૦૨૨ થી તા.૩૦/૧૧/૨૦૨૨ સુધી અમલમાં આવશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે આઈપીસી કલમ-૧૮૮ મુજબ ફરીયાદ કરવા માટે અધિકૃત કરવામાં આવે છે.

આજ તારીખ ૧૬મી નવેમ્બર, ૨૦૨૨નાં રોજ મારી સહી અને કચેરીનો સિક્કો કરવામાં આવ્યો.

ડૉ. બી. એસ. પ્રજાપતિ,
અધિક જિલ્લા મેજિસ્ટ્રેટ,
વડોદરા.

વંચાણે લીધું:- પોલીસ અધિક્ષકશ્રી, વડોદરા ગ્રામ્યના પત્ર ક. SOG/૬૩૬/૨૦૨૨, તા.૧૦/૧૧/૨૦૨૨

જાહેરનામું

ફોજદારી કાર્યરીતિ અધિનિયમ સને-૧૯૭૩ની કલમ-૧૪૪ અન્વયે કાઢેલ.

No.EC/MAG/WS/7462 To 7492/2022- વડોદરા જિલ્લાની વર્તમાન પરિસ્થિતિને જાહેર સુલેહ શાંતિનો ભંગ ન થાય અને કાયદો અને વ્યવસ્થા જળવાઈ રહે તેમજ કાયદેસરના કામ કરનાર કોઈ વ્યક્તિને થતી અડચણ, નુકસાન અથવા લોકોના જાન સ્વાસ્થ્ય કે સલામતીને થતું જોખમ, તેમજ હાલની આતંકવાદી પ્રવૃત્તિને લક્ષમાં લેતાં, અને પ્રજાજનોની માલ મિલકતના રક્ષણ અર્થે વડોદરા જિલ્લામાં થતી વાહનચોરી, અછોડાચોરીને અટકાવવા સારૂ તેમજ ત્રાસવાદીઓની સંભવિત પ્રવૃત્તિઓને અટકાવવા સારૂ ગેરેજવાળા (જેમાં કુટપાથ ઉપર બેસીને રીપેર કરનારથી માંડીને કોમર્શીયલ ગેરેજ તથા સર્વિસ સેન્ટર ધરાવનાર માલિકોનો સમાવેશ થાય છે.) વાહનને તોડવાનું કામ કરનાર ભંગારીયાઓ (જેમાં નોંધણી થતાં તમામ વાહનોનો સમાવેશ થશે), તેમજ વાહનોની લે-વેચ કરનાર તેમજ રેલ્વે ગુડ્સ ગોદામો, પ્રાઈવેટ ગુડ્સ ગોદામોના માલિકો તથા ઈન્ચાર્જશ્રીઓએ નીચે જણાવેલ કાર્યવાહી ફરજિયાત કરે તે માટેનું જાહેરનામું પ્રસિધ્ધ કરવાની જરૂરીયાત છે. તેમ પોલીસ અધિક્ષકશ્રી, વડોદરા ગ્રામ્ય ધ્વારા જાહેરનામું પ્રસિધ્ધ કરવા વિનંતી કરેલ છે.

વાસ્તે, હું ડો. બી. એસ. પ્રજાપતિ (GAS) અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩ (૧૯૭૪ ના નં.૨) ની કલમ-૧૪૪ અન્વયે મળેલ સત્તાની રૂએ નીચે જણાવેલ કાર્યવાહી વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

ફરજિયાત કરવાની કાર્યવાહી :-

- (૧) કંપનીના ઓથોરાઈઝ ડીલર-સબ ડીલરે કોઈ પણ વાહનનું વેચાણ થાય તે વ્યક્તિનું ID Proof મેળવવાના રહેશે. જેની Hard Copy અથવા Soft Copy કંપની ડીલરોએ નાશ ન થાય તેની કાળજી લઈ રેકર્ડમાં રાખવાની રહેશે.
- (૨) ગેરેજવાળા (જેના ઉપર દર્શાવેલ બાબતોનો અર્થ સમજવો) એ કોઈપણ પ્રકારનું વાહન રીપેરીંગ કરાવવા માટે આવે ત્યારે નીચે દર્શાવેલ બાબતોની નોંધણી કરવાની રહેશે અને આ રજીસ્ટર પોતાની પાસે નાશ ન થાય તે રીતે રેકર્ડ રૂપે જાળવવાનું રહેશે અને આ રજીસ્ટર ચેકિંગમાં આવનાર સક્ષમ પોલીસ અધિકારીશ્રી માંગણી કરે ત્યારે બતાવવાનું રહેશે.

અ.નં.	ગેરેજ સર્વીસ / સ્ટેશનનું નામ	વાહનનો પ્રકાર	રજિસ્ટ્રેશન નંબર	એન્જિન નંબર	ચેસીસ નંબર	વાહન માલિકનું નામ સરનામું	મોબાઈલ નં. તથા ઓળખપત્ર નંબર
૧	૨	૩	૪	૫	૬	૭	૮

- (૩) વાહનનો તોડનાર (ભંગારીયો) ભંગારનો ધંધો કરનાર કોઈપણ વાહનને તોડતા પહેલાં RTO થી મેળવેલ NOCની નકલ નજીકના પોલીસ સ્ટેશનને આપવાની રહેશે. જેમાં એન્જિન નંબર તથા ચેસીસ નંબર સ્પષ્ટ વંચાય તે રીતે ઉલ્લેખ હોવો જોઈએ. તોડવાના વાહનો માટે રેકર્ડરૂપે જાળવવાનું રહેશે. અને આ રજીસ્ટર ચેકિંગમાં આવનાર સક્ષમ પોલીસ અધિકારીશ્રી માંગણી કરે ત્યારે બતાવવાનું રહેશે.

અ.નં.	વાહનનો પ્રકાર	રજિસ્ટ્રેશન નંબર	એન્જિન નંબર	ચેસીસ નંબર	RTO મંજૂરી પત્ર તારીખ હુકમ નંબર	વાહન માલિકનું નામ સરનામું નંબર
૧	૨	૩	૪	૫	૬	૭

અપવાદ

આ જાહેરનામું જે વ્યક્તિઓ સરકારી અથવા અર્ધસરકારી નોકરી અથવા કામગીરીમાં હોય અને તેમને જેના ઉપરી અધિકારીઓએ આવા વાહન લઈ જવા ફરમાવ્યું હોય અથવા વાહન લઈ જવાની જેની ફરજ હોય તેમને લાગુ પડશે નહીં.

આ હુકમ તા.૧૬/૧૧/૨૦૨૨ થી તા.૩૦/૧૧/૨૦૨૨ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે આઈપીસી કલમ-૧૮૮ મુજબ ફરીયાદ કરવા માટે અધિકૃત કરવામાં આવે છે.

આજ તા. ૧૬મી નવેમ્બર, ૨૦૨૨ ના રોજ મારી સહી અને કચેરીનો સિક્કો કરવામાં આવ્યો.

ડૉ. બી. એસ. પ્રજાપતિ,
અધિક જિલ્લા મેજિસ્ટ્રેટ,
વડોદરા.

વંચાણે લીધું : પોલીસ અધિક્ષકશ્રી, વડોદરા ગ્રામ્યના પત્ર ક. SOG/૬૩૬/૨૦૨૨ તા.૧૦/૧૧/૨૦૨૨.

હુકમ

ફોજદારી કાર્યરીતિ અધિનિયમ સને-૧૯૭૩ની કલમ-૧૪૪ અન્વયે કાઢેલ.

No.EC/MAG/WS/7493 To 7523/2022.—ભારત સરકારની ગુપ્તચર એજન્સીઓ દ્વારા ગુજરાત રાજ્યમાં આતંકવાદી હુમલો થવાની શક્યતાઓ દર્શાવેલ છે. તેમજ વડોદરા શહેરમાંથી તાજેતરમાં એક આતંકવાદી પકડાયેલ છે. જેથી કાયદો અને વ્યવસ્થાની પરિસ્થિતિ જળવાઈ રહે તેમજ જીલ્લામાં બનતા મિલ્કત સંબંધી/શરીર સંબંધી/અન્ય પ્રકારના બનતા ગુનાઓનું પ્રમાણ ઘટાડી શકાય અને બનેલ ગુનાઓ શોધી શકાય તે હેતુથી તેમજ ઈન્ટેલીજન્સ બ્યુરો તરફથી વખતો-વખત આતંકવાદી પ્રવૃત્તિઓ સંબંધમાં સલામતીને હાની પહોંચાડે નહીં અને આ પ્રકારની અસામાજિક પ્રવૃત્તિઓ ઉપર જરૂરી નજર રાખી શકાય તે હેતુથી તકેદારીના ભાગરૂપે જિલ્લામાં આવેલ જુદી-જુદી જાહેર જગ્યાઓ ઉપર પૂરતા પ્રમાણમાં સી.સી. ટી.વી. કેમેરા લગાડવા અત્યંત જરૂરી જણાય છે.

આવા આતંકવાદી/અસામાજિક તત્વો શહેર તથા ગ્રામ્ય વિસ્તારમાં પોતે નક્કી કરેલા કૃત્યને અંજામ આપવા વાહનમાં ફરતા હોય છે અને પોતાના રહેવા, જમવા તથા ફરવા માટે કોઈ ને કોઈ હોટલો, ગેસ્ટહાઉસ, ધર્મશાળા/રેસ્ટોરન્ટ, બહુમાળી બિલ્ડિંગો કે પેટ્રોલપંપ/ગેસ ફિલીંગ સ્ટેશનો તથા મોટા મંદિરો, સોનીઓના મોટા શો-રૂમ, આંગળીયા પેઢીઓ, શોપીંગ મોલમાં જતા હોય છે અને રસ્તામાં ટોલનાકા ખાતે ઉભા રહેતા હોય છે. જેથી જિલ્લામાં આવેલ હોટલો, ગેસ્ટહાઉસ, ધર્મશાળા/રેસ્ટોરન્ટ, બહુમાળી બિલ્ડિંગો કે પેટ્રોલપંપ/ગેસ ફિલીંગ સ્ટેશનો તથા મોટા મંદિરો, સોનીના મોટા શો રૂમ, આંગળીયા પેઢીઓ, શોપીંગ મોલ ઉપર તથા તેની આજુબાજુમાં આવેલ દુકાનો/ગલ્લા/ધાબા/હોટલો ઉપર ગાડીના નંબરો સ્પષ્ટ રીતે વાંચી શકાય તે રીતે અને ડ્રાઈવર તથા તેની બાજુમાં બેઠેલ વ્યક્તિના ચહેરા સ્પષ્ટ રીતે દેખી શકાય તે રીતેનું રેકોર્ડિંગ થઈ શકે તેવા હાઈડેફીનેશનના સી.સી.ટી.વી. કેમેરા ગોઠવવા તેમજ તેના ભોજન કક્ષ તથા તેની આજુબાજુમાં આવેલ દુકાનો ઉપર ગાડીના નંબર દેખાય તે રીતે તથા ભોજન કક્ષમાં બેઠેલી વ્યક્તિઓનું રેકોર્ડિંગ થઈ શકે તે રીતે કેમેરા ગોઠવવા અને પેટ્રોલપંપ/ગેસ ફિલીંગ સ્ટેશનો આવતા જતા વાહનો વિગેરેનું રેકોર્ડિંગ ૪૫ દિવસ સુધી ઉપલબ્ધ રહે તે અંગે પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું પ્રસિધ્ધ કરવા વિનંતી કરેલ છે.

વાસ્તે હું ડૉ. બી. એસ. પ્રજાપતિ (GAS) અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩ (૧૯૭૪ના નં.૨) ની કલમ-૧૪૪ અન્વયે મળેલ સત્તાની રૂએ નીચે જણાવેલ વિગતો વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

“સી.સી.ટી.વી. કેમેરા લગાડવાના નિયમો”

- (૧) તમામે સી.સી.ટી.વી. કેમેરાનું બેક-અપ/રેકોર્ડિંગનો સંગ્રહ ઓછામાં ઓછા ૪૫ દિવસ (પિસ્તાલીસ દિવસ) સુધી રાખવાનો રહેશે.
- (૨) ઉપરમાં જણાવેલ તમામ જગ્યાનાં વહીવટકર્તા/ઉપભોક્તાઓ /માલિકોએ સી.સી.ટી.વી. કેમેરા સતત ચાલુ રહે તેવી વ્યવસ્થા કરવાની રહેશે.
- (૩) દરેક જગ્યાની અંદરનાં/બહારનાં ભાગે, બેઝમેન્ટ/ભૂતલ પાર્કિંગ એરીયા, તથા પ્રવેશ કરવાનાં અને બહાર નિકળવાના વિસ્તારમાં અવર-જવર કરતા તમામ માણસો અને વાહનોને સ્પષ્ટ રીતે જોઈ શકાય તે રીતેનાં પુરતાં પ્રમાણમાં કેમેરા લગાડવા.
- (૪) રાત્રીનાં સમયે પણ સી.સી.ટી.વી. કેમેરાનું રેકોર્ડિંગ સ્પષ્ટ રીતે દેખાય તે રીતના નાઈટ વિઝન અથવા આઈ.આર. હાઈડેફીનેશન કેમેરા લગાડવાના રહેશે અને જરૂરી પ્રકાશ (લાઈટિંગ)ની વ્યવસ્થા કરવાની રહેશે.
- (૫) સી.સી. ટી.વી કેમેરાનું આઉટપુટ ડીસપ્લે (મોનીટરીંગ) અને ડી.વી.આર. જ્યારે પણ અધિકૃત-અધિકારી ચેક કરવા માંગતા હોય ત્યારે તે સરળતાથી જોઈ શકે તે માટે જાણકાર ટેકનીશીયન સ્થળ ઉપર અથવા ટેલીફોન સંપર્ક ઉપર સતત હાજર મળે તે રીતેની વ્યવસ્થા રાખવાની રહેશે.

આ હુકમ તા. ૧૬/૧૧/૨૦૨૨ થી તા. ૩૦/૧૧/૨૦૨૨ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે આઈપીસી કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૧૬મી નવેમ્બર, ૨૦૨૨ના રોજ મારી સહી અને કચેરીનો સિક્કો કરવામાં આવ્યો.

ડૉ. બી. એસ. પ્રજાપતિ,
અધિક જિલ્લા મેજિસ્ટ્રેટ,
વડોદરા.

વંચાણે લીધું : પોલીસ અધિક્ષકશ્રી, વડોદરા ગ્રામ્યના પત્ર ક. SOG/૬૩૬/૨૦૨૨ તા.૧૦/૧૧/૨૦૨૨.

જાહેરનામું

ફોજદારી કાર્યરીતી અધિનિયમ સને ૧૯૭૩ની કલમ-૧૪૪ અન્વયે કાઢેલ.

No. EC/MAG/WS/7524 To 7554/2022.—વડોદરા જિલ્લાના ઘણા વિસ્તારમાં કોફીશોપ, હોટલો, કાફે, રેસ્ટોરન્ટો વિગેરે આવેલ છે જે પૈકી કેટલાક સ્થળોએ કોફીશોપ, હોટલો, કાફે, રેસ્ટોરન્ટો વિગેરેની આડમાં એકાંતમાં બેસી કોઈ જોઈ ન શકે તેવી બંધ જગ્યા (કપલ બોક્ષ) ઉભા કરી તેમાં અસામાજિક પ્રવૃત્તિઓ ચાલતી હોય છે. જેમાં કેટલાક અસામાજિક તત્વો દ્વારા અશ્લીલ કૃત્યો, નશીલા કેફી દ્રવ્યોનું સેવન થતું હોવાનું જણાઈ આવેલ છે. એકાંતમાં બેસી કોઈ જોઈ ન શકે તેવી બંધ જગ્યા(કપલ બોક્ષ) ની આડમાં ચાલતી પ્રવૃત્તિઓને કારણે નાની વયના યુવક-યુવતિઓ ભોગ બનતા હોય છે. જેનાથી મૃત્યુ, રેપ, અને બ્લેક મેઈલીંગના કિસ્સાઓ પણ બનતા હોય છે.

જેથી પ્રવર્તમાન સંજોગોને અનુલક્ષી આવા બનાવો બનતા અટકાવવા માટે અત્રેની હકુમત હેઠળ આવેલ કોફીશોપ, હોટલો, કાફે, રેસ્ટોરન્ટોને નીચે જણાવ્યા મુજબના નિયમોનું પાલન કરવા પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું પ્રસિધ્ધ કરવા વિનંતી કરેલ છે.

વાસ્તે હું ડૉ. બી. એસ. પ્રજાપતિ (GAS), અધિક જિલ્લા મેજિસ્ટ્રેટ, વડોદરા, ફોજદારી કાર્યરીતી અધિનિયમ ૧૯૭૩ (૧૯૭૪ ના નં.૨) ની કલમ-૧૪૪ અન્વયે મળેલ સત્તાની રૂએ નીચે જણાવેલ વિગતો વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

“નિયમો”

- (૧) કોફી શોપ, હોટલો, કાફે, રેસ્ટોરન્ટો, વિગેરે જગ્યાઓએ એકાંતમાં બેસી કોઈ જોઈ ન શકે તેવી બંધ જગ્યા (કપલ બોક્ષ) બનાવવા પર પ્રતિબંધ મુકવામાં આવે છે.
- (૨) કોફી શોપ, હોટલો, કાફે, રેસ્ટોરન્ટો, વિગેરે જેવી જગ્યાએ સ્પષ્ટ રીતે દેખાય તેવી બેઠક વ્યવસ્થા રાખવાની રહેશે.
- (૩) ઉપરોક્ત તમામ જગ્યાઓએ સ્પષ્ટ દેખાય તે રીતે CCTV કેમેરા લગાડવાના રહેશે.

આ હુકમ તા. ૧૬/૧૧/૨૦૨૨ થી તા. ૩૦/૧૧/૨૦૨૨ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે આઈપીસી કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૬મી નવેમ્બર, ૨૦૨૨ ના રોજ મારી સહી અને કચેરીનો સિક્કો કરવામાં આવ્યો.

ડૉ. બી. એસ. પ્રજાપતિ,
અધિક જિલ્લા મેજિસ્ટ્રેટ,
વડોદરા.

વંચાણે લીધું: પોલીસ અધિક્ષકશ્રી, વડોદરા ગ્રામ્યના પત્ર ક.SOG/૬૩૬/૨૦૨૨, તા.૧૦/૧૧/૨૦૨૨.

જાહેરનામું

ફોજદારી કાર્યરીતિ અધિનિયમ સને-૧૯૭૩ ની કલમ ૧૪૪ અન્વયે કાઢેલ.

No.EC/MAG/WS/7555 To 7588/2022.— વડોદરા ગ્રામ્ય જિલ્લામાં મોટા પ્રમાણમાં ઔદ્યોગિક એકમો અને જી.આઈ.ડી.સી. વિસ્તાર આવેલ છે. જેમાં ગુજરાત રાજ્યમાંથી તેમજ ભારત દેશના અલગ-અલગ રાજ્યોમાંથી હજારોની સંખ્યામાં પરપ્રાંતિય લોકો રોજગારી અર્થે આવતા હોય છે તેમજ ખેડુતો અને જિલ્લામાં આવેલ ફાર્મ હાઉસના માલિકો દ્વારા ખેતીવાડી તેમજ સારસંભાળ માટે પરપ્રાંતિય ઈસમોને રાખતા હોય છે. જેમાં અમુક ગુનાહીત ઇતિહાસ ધરાવતા તથા ગુનાહીત માનસિકતા ધરાવતા ઈસમો હોય તેવી સંભાવના રહેલી છે. તાજેતરમાં વડોદરા તાલુકાના શેરખી ખાતે મકાન માલિકને પરપ્રાંતિય ઈસમો દ્વારા બાંધીને માર મારી રોકડ તેમજ સોના-ચાંદીના દાગીના અને વાહનની ચોરી કરવામાં આવેલ તેમજ અન્ય બનાવમાં વડોદરા તાલુકાના શેરખી ખાતે જાણીતા બિલ્ડરનું તેઓના ફાર્મ હાઉસમાં રહેતા મજૂરો દ્વારા મોત નીપજાવેલ છે. ભુતકાળમાં પણ કેટલાક પરપ્રાંતિય મજૂરો ચોરી, લુંટ કે ગંભીર પ્રકારના હુમલાઓ કરી લોકોની જીંદગીની ખુવારી થાય અથવા લોકોની સંપત્તિને નુકસાન થાય તેવું કૃત્ય કરીને નાસી ગયેલ છે. જયારે મજૂરીકામ કરવા માટે રાખનાર માલિક કે એજન્સી પાસે તપાસ કરતા આવા પરપ્રાંતિય મજૂરોના ટુંકા નામ સિવાય વિશેષ કોઈ માહિતી હોતી નથી. જેના કારણે આવા ગુનેગાર ઈસમોને પકડવાનું અને ગુન્હો શોધવાનું મુશ્કેલ બને છે.

જે તમામ પરિસ્થિતિને અનુલક્ષીને આવા ગુનેગારોની ભવિષ્યમાં તપાસમાં ભાળ મળે તે માટે તેમજ તેમના નાપાક મનસુબામાં કામચાબ ન બને તે માટે પરપ્રાંતિય ઈસમોના જરૂરી રેકર્ડ ઉપલબ્ધ થઈ શકે તે માટે અત્રેની હકુમત હેઠળ આવેલ તમામ ઔદ્યોગિક એકમો, મકાન બાંધકામ બિલ્ડર્સ, ફાઉન્ડ્રી ઉદ્યોગ, ખેતી કામ તથા અન્ય ઉદ્યોગ, વેપાર-ધંધા સાથે સંકળાયેલા તમામ પ્રાઈવેટ સેક્ટરના માલિકો અને મેનેજમેન્ટ કે જેઓના યુનીટમાં કર્મચારી, કારીગરો, મજૂરો કે ભાગીય હાલમાં કામ કરે છે તેવા કાયમી, રોજીંદા કે કોન્ટ્રાક્ટના કે ભાગીયા, કર્મચારીઓ/કારીગરો/મજૂરોની હકીકત આ સાથે સામેલ પત્રક-એ મુજબની માહિતી સંબંધિત પોલીસ સ્ટેશન ખાતે જમા કરાવે તે માટે પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું પ્રસિધ્ધ કરવા વિનંતી કરેલ છે.

વાસ્તે હું ડૉ. બી. એસ. પ્રજાપતિ (GAS) અધિક જિલ્લા મેજિસ્ટ્રેટ, વડોદરા, ફોજદારી કાર્યરીતિ અધિનિયમ ૧૯૭૩ (૧૯૭૪ ના નં.૨) ની કલમ-૧૪૪ અન્વયે મને મળેલ સત્તાની રૂએ નીચે જણાવેલ વિગતો વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં આ સાથે સામેલ પત્રક-એ મુજબની માહિતી સંબંધિત પોલીસ સ્ટેશન ખાતે જમા કરાવવાની રહેશે.

આ હુકમ તા. ૧૬/૧૧/૨૦૨૨ થી તા. ૩૦/૧૧/૨૦૨૨ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરીયાદ કરવા માટે અધિકૃત કરવામાં આવે છે.

આજ તારીખ ૧૬મી નવેમ્બર, ૨૦૨૨ ના રોજ મારી સહી અને કચેરીનો સિક્કો કરવામાં આવ્યો.

ડૉ. બી. એસ. પ્રજાપતિ,
અધિક જિલ્લા મેજિસ્ટ્રેટ,
વડોદરા.

